

## **MINUTI TAL-ERBGHA U HAMSIN LAQGHA TAS-SITT KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** L-Erbgħa, 16 ta' Novembru 2011

**Hin:** Mis-5.30pm sat-7.40pm

**Prezenti:** It-Tabib J. Zammit Montebello  
Is-Sur Joseph Mary Galea  
Is-Sur J. Cassar  
Is-Sur Guido Borg  
Is-Sur Trevor De Giorgio (Wasal 5.45 pm)

L-Aġent Segretarju Eżekuttiv informa lill-Kunsill illi l-Kunsillier T. Degiorgio informa li ser jaasal tard għax kien għadu xogħol.

### **1. Approvazzjoni tal-Minuti tal-Tlieta u Hamsin laqgħa tas-Sitt Kunsill.**

Fuq il-Mejda tqegħdu l-minuti tat-Tlieta u Hamsin laqgħa ta' nhar il-Erbgħa, 26 ta' Ottubru 2011 (mehmuza). Kopja tal-minuti ngħatat lill kull kunsillier qabel il-laqgħa.

Il-Minuti tat-Tlieta u Hamsin laqgħa tas-Sitt Kunsill, ta' nhar il-Erbgħa, 16 ta' Novembru kienu proposti għall-approvazzjoni mill-Viċi Sindku, s-Sur J Galea li kien issekondat mill-kunsillier G Borg. Il-Minuti kienu approvati unanimament. Is-Sindku flimkien mal-Aġent Segretarju Eżekuttiv iffirmaw il-minuti biex juru li huma dokument korrett.

### **2. Mill-Minuti**

1. L-Aġent Segretarju Eżekuttiv informa l-Kunsill li l-lampa ġiet imwaħħla mill-ġdid fi Triq Birbal wara li ġiet maqlugħa minhabba xogħol ta' kostruzzjoni.
2. Wara li kien propost fl-aħħar laqgħa f'dak li jirrigwarda l-Iskema ta' parkeġġ li ssir applikazzjoni oħra fejn tiġi estiza l-area mhux biss minn Triq il-Kbira sa Pjazza San Frangisk, imma wkoll mill-pjazza l-isfel, l-Aġent Segretarju Eżekuttiv informa l-Kunsill li qabel tiġi sottomessa l-applikazzjoni, trid tingabar ċerta informazzjoni fuq kull triq involuta. Il-Kunsill inkariga lill-Viċi Sindku, s-Sur J Galea biex jagħmel dan ix-xogħol bil-kollaborazzjoni tal-Aġent Segretarju Eżekuttiv.

### 3. Korrispondenza

**Ittra Numru 1213/11** - Ittra minghand ir-residenti ta' Triq il-Kannizzata biex tiġi *one way*. Wara li Triq San Gabriel kienet giet *one way* għal prova ta' tliet xhur wara li kien sar *traffic management impact assessment* minn Transport Malta, ir-residenti ta' Triq Kannizzata skond huma bdew jaraw influżż qawwi ta' karozzi għaddejġin minn hemm. L-Aġent Segretarju kkumenta li f'dawn l-aħħar jiem beda jirċievi ħafna emails minghand ir-residenti ta' Triq San Gabriel u toroq oħra fl-istess area jilmentaw jew jaqblu, ma din il-prova. Il-Viċi Sindku ppropona li għandha ssir laqgħa għal dawn ir-residenti biex tinstab l-aħħar soluzzjoni. Is-Sindku qabel ma' dan u inkariga lis-Segretarju biex jikteb lil dawk kollha li bġhatu l-ilment tagħhom biex jinnominaw żewġ rappreżentanti għal din il-laqgħa f'dawn l-imsemmija toroq li huma Triq San Gabriel, Triq San Frangisk, Triq Qarçilla, Triq il-Kannizzata u Triq B. Bontadini.

#### **F'DAN IL-HIN DAHAL IL-KUNSILLIER T. DEGIORGIO**

**Ittra Numru 1210/11** - Ittra minghand Environmental Landscaping Consortium fejn infurmana li ha jtuna 250 planters biex jitpoġġew fil-gallariji tar-residenti. Il-Kunsill qabel li jsir dan.

**Ittra Numru 1195/11** -Kampanja 34U biex il-Kunsill jissuġġerixxi xi areas partikolari f'Hal Balzan fejn jistgħu jitwaħħlu xi sigar. Is-Segretarju ntalba biex jikteb ittra fejn jinfurmahom li t-toroq huma, l-Pjazza fi Triq Gherusija u l-akwadott area.

**Ittra Numru 1188/11** - Ittra minghand il-Government Property Division biex jintbagħat l-MEPA permit rigward id-devoluzzjoni ta' propjeta' f'Wesgħa Prof. Ġuże' Aquilina. Il-Kunsillier T Degiorgio qal li għandu jerga jitkompla l-proċess ta' dan u għandha ssir laqgħa mal-ministru f'dan ir-rigward.

**Ittra Numru 1162/11** - Email minghand il-Kunsill Lokali Hal Kirkop rigward taħriġ fil-piroteknika. Il-Kunsillier J Cassar kellem lil kumitati tal-Kazini biex jara min hu interessat li jagħmel dan pero' hadd ma wera interess.

**Ittra Numru 1161/11** - Ittra minghand Bianchi Group of Companies biex jaqilgħu żewġ sigar 'Ficus Nitida' minn Wied Hal Balzan hdejn id-Dolphin Centre. L-applikant kien diġa' infurmat mill-Kunsill li ma jstax isir dan, pero' il-kumpanija kitbet lill-MEPA fejn infurmahom li ma jsibux oġġezzjoni li jitneħħew, bl-unika kundizzjoni lienet li jergħu jitpoġġew x'imkien ieħor. Il-Kunsill iddeċieda li Bianchi Group of Companies għandhom jiġu infurmati li l-Kunsill għar-raġuni li l-MEPA ma ssib l-ebda oġġezzjoni li jitneħħew, tagħti l-kunsens tagħha biex isir dan pero' għandhom jinfurmawna fejn dawn ha jiġu ri-allokati u dan ix-xogħol isir għal spejjeż tagħhom.

**4. Prezentazzjoni minn MyDestination.com b'informazzjoni fuq il-Lokalita ta' Hal Balzan**

Fil-prezenza tas-Sur N Bilocca, rappreżentant ta' My Destination Malta.com ta lill-Kunsill prezentazzjoni ta' kif il-lokalita' ha tibbenefika minn din il-website permezz ta' tmien ritratti 360 ta' postijiet storiċi f'Hal Balzan. Is-Sindku ppropona li l-postijiet għandhom ikunu l-Pjazza Bertu Fenech, Knisja Parrokjali, Three Churches Street, De Paule Avenue, Knisja ta' Santa Maria, Akwadott (hdejn is-Salib), Triq San Valentinu u Triq F.X. Zahra. Il-Kunsilliera qablu unanimament ma' dan u tqabbd is-Segretarju biex jibda l-proċess.

**5. Diskussjoni dwar l-aġġudikazzjoni tat-Tender wara li ntefgħu l-offerti għal-xogħlijiet fuq il-Proġett ERDF 205" Regenerating Balzan Square and implementing a Tourist Heritage Trail"**

Wara li l-Kunsill kien talab il-Perit tal-Kunsill biex jagħti l-pariri tekniċi fuq l-unika tender li ntefgħet għal dan il-proġett li kien Camray Co. Ltd. u wara li ha in konsiderazzjoni il-vijabilita' ta' dan il-proġett, il-Kunsill b'vot unanimu ddecieda li dan it-tender għandu jingħata lil din il-Kumpanija. L-Aġent Segretarju tqabbd biex jippublika din id-deċiżjoni kif ukoll javża lis-Sur I. Gauci mid-Dipartiment tal-PPCD b'dan.

Fuq punt ieħor imqajjem mill-Kunsillier G Borg rigward ir-Restorazzjoni u l-manutenzjoni tal-istatwa ta' Santa Marija, huwa saqsa fiex wasal il-proċess. Is-Sindku nfurmah li qed nistennew il-permess tal-MEPA u Heritage Malta biex jagħmlu superviżjoni ta' dan ir-restawr. La darba jkollna l-permess meħtieġ, jkun jista' jibda dan ix-xogħol.

**6. Diskussjoni dwar l-aġġudikazzjoni tat-Tender rigward l-offerti li ntefgħu tas-"Street Furniture" fuq il-Proġett ERDF 205.**

Għar-raġuni li għadu ma ngħatax parir tekniċu mill-perit fuq l-offert li ntefgħu, dan it-tender ma jistax jiġi aġġudikat qabel ma' l-Kunsill jkollu f'idejh dan ir-rapport.

**7. Proġett tal-Wied ta' Hal Balzan ifffinanzjat mill-UIF tal-MEPA**

L-Aġent Segretarju nforma lill-Kunsill li kellem lis-Sur Albert Borg A&CE tal-kumpanija MPCD biex jara fiex wasal il-proġett. Huwa infurmah li l-Bill of Quantities għandhom jitlestew fil-jiem li ġejjin u jiġu sottomessi lill-MEPA għall-approvazzjoni.

## **8 Uniformijiet**

L-Aġent Segretarju poġġa fuq il-Mejda tliet quotations rigward l-uniformijiet għall-impjegati tal-Kunsill. Kien hemm varjazzjoni fil-prezzijiet, kif ukoll il-Kunsill ra wkoll li huma daqxejn għaljin. Għalhekk decizjoni ma setgħetx tittiehed qabel ma jingabru aktar quotations f'dan ir-rigward.

## **9. Komunikazzjoni tas-Sindku**

Is-Sindku nforma li hemm applikazzjoni quddiem il-Kunsill biex jiġi mtella' cement tower crane li ser jimblokka parti mit-triq il-Kbira (parti t'isfel quddiem l-iSmugglers Pub). Huwa ssuġġerixxa li biex ma jintilfux spazji tal-parkeġġ, fuq in-naħa l-oħra tat-triq minn hdejn il-bus stop sa quddiem il kantuniera faċċata tal-Qronfla dejjem bil-permess tat-Transport Malta peress li hemm kurduna fuq kurduna ssir rampa temporanja spejjeż tal-kuntrattur biex il-karozzi jkunu jistgħu jipparkjaw fuq din ir-rampa u b'hekk ma jkunx hemm imblukkar. Il-Kunsill qabel ma' dan u talab lis-Segretarju biex jagħmel laqgħa mal-kuntrattur fuq dan u jirreferi lura.

## **10. Rapport dwar l-Ilmenti**

**Ilment Numru 17011059144094:** Sar ilment fuq boundary wall li ġie mtella' f'sit ta' kostruzzjoni fis-sena 2010 (Ex Villa Pisani) u li baqa' hemm wara li tlesti il-binja. Għandha tinkiteb ittra lis-sidien biex ineħħu l-boundary wall u jerggħu jagħmlu l-bankina fl-istat li kienet qabel. Fin-nuqqas ta' dan għandha tittiehed azzjoni legali.

**Ilment Numru 17011020153991:** Hemm bżonn li tiġi rranġata il-bankina fi Triq Sir Antonio Micallef. Minhabba nuqqas ta' fondi ma tistax terġa' ssir mill-ġdid

**Ilment Numru 17011056154523:** Suġġeriment biex jitwāhħlu xi Dog Bins fl-area tat-Tlett Knejjes. Il-Kunsill inkariga lis-Segretarju biex tiġi ordnata waħda minn dawn.

**Ilment Numru 17011020153991:** L-istat hażin tal-bankina fi Triq Sir Antonio Micallef. Għandha tiġi rranġata kemm jista' jkun malajr.

**Ilment Numru 17011091155208:** Saret talba biex titbaxxa il-bankina halli r-residenti jkollhom aċċess għall-garage wara li tlesta ix-xogħol ta' kostruzzjoni fi Triq Mdina c/w De Paule Avenue. Dan ix-xogħol għandu jsir mis-sid stess li bena din id-dar għas-spejjeż tiegħu u mhux tal-Kunsill.

**Ilment Numru 17011011155388:** Talba biex quddiem garage nru.191 fi Triq Il-Ferrovija l-Qadima tinzebagħ kaxxa safra biex ma jipparkjawx. Għandu jiġi kkonfermat jekk dan il-garage qed jintuza jew le biex isir dan. Għandu jiġi mgharraf l-Ispettur ta' l-għassa fuq dan.

**Ilment Numru 17011042155736:** Il-problema ta' l-għargħar fil- Wied ta' Hal Balzan għandha tiġi indirizzata. Hemm tfassil u studju ta' proġett fuq dan il-għan mill-Gvern Ċentrali fuq din il-problema pero' li hu zgħur hu li bil-fondi allokatil lil Kunsill ma jippermettix li jsir minnu.

**11. Approvazzjoni biex isir il-hlas u hlass ta' Petty Cash**

Fuq il-mejda tal-Kunsill tqieghdet l-iskeda ta' hlasijiet li ggib id-data tas-16 ta' Novembru 2011 (mehmuza) li tammonta għas-somma ta' € 8103.51 .

L-iskeda ta' hlasijiet kienet proposta għall-approvazzjoni mill-Kunsillier J. Cassar issekondat mill-Viċi Sindku s-Sur J.Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex nuru li hija dokument korrett.

**12. Affarijiet Ohra**

L-Aġent Segretarju Eżekuttiv informa lill-Kunsill li trid tiġi msejha il-Laqgħa tal-Lokalita u dan ġeneralment jsir qabel ma' jiġu ffinalizzaticu sottomessi l-estimi finanzjarji għas-sena 2012.

Għalhekk gie deċiż li din il-laqgħa għanda ssir fid-9 ta' Diċembru 2011 fis-7.00p.m. fis-sala tal-Kazin Maria Annunziata, Hal Balzan.

**Għeluq:** Il-laqgħa li jmiss se ssir nhar l-Hamis 15 ta' Diċembru, 2011 fil-6.00pm

---

**Dr. J. Zammit Montebello**  
Sindku

---

**Mr. M. Mallia**  
Aġent Segretarju Eżekuttiv

---

Data

